

Title: Need to provide better railway connectivity to Western Rajasthan.

**श्री पी.पी.चौधरी (पाली) :** महोदया, मैं पाली जिले से आता हूं, यह जोधपुर डिवीजन में है। पश्चिमी राजस्थान से पिछले दस वर्षों में लगभग बीस से पच्चीस लाख लोग रोजगार के लिए चेन्नई, हैदराबाद, मुंबई, पुणे, सूरत बेंगलोर माइग्रेट हुए हैं। उनकी कनेक्टिविटी जोधपुर से, पाली से, नागौर, बाड़मेर और इन आसपास के जिलों में है। सौभाग्यवश रेल मंत्री जी यहां विराजमान हैं, मैं आपके माध्यम से इनसे निवेदन करना चाहूंगा कि इन लोगों की सुविधा को ध्यान में रखते हुए, क्योंकि आज की तारीख में वेटिंग लिस्ट है, जिसकी वजह से उनको दो महीने तक टिकट नहीं मिल पाता है। इससे यहां लोगों को बहुत भारी परेशानी है। वहां जीरो कनेक्टिविटी की स्थिति है। जो रेल चलती है, वह वीक में एक बार चलती है, उसे डेली चलाने के लिए मैं आपके माध्यम से रेल मंत्री जी से निवेदन करता हूं। आपने मुझे बोलने का समय दिया, इसके लिए आपका बहुत-बहुत धन्यवाद।